

## ಶರಣು ಬೆನಕನೆ ಕನಕ ರೂಪನೆ

- 1. Ref.:** Dasara Padagalu – Purandara Dasara Keerthane, Samyukta Samputa, Edited by Shri Pavanje Gururao, Sriman Madhwa Siddantha Granthalaya, Udupi, page No. 03.
- 2. Ref.:** Purandara Sahitya Darshana, Samputa 2, Adhyatma Darshana edited by Prof. S.K. Ramachandra Rao, page No. 108.
- 3. Note:** Lyrics given in both the above references are almost same and these wordings are followed by the singer.

ರಾಗ: ಸೌರಾಷ್ಠ್ರ

ತಾಳ: ಛಾಪು

ಶರಣು ಬೆನಕನೆ ಕನಕ ರೂಪನೆ, ಕಾಮಿನಿ ಸಂಗ ದೂರನೇ  
ಶರಣು ಸಾಂಬನ ಪ್ರೀತಿ ಪುತ್ರನೆ, ಶರಣು ಜನರಿಗೆ ಮಿತ್ರನೆ || ಪ ||

ಏಕದಂತನೆ ಲೋಕ ಖ್ಯಾತನೆ, ಏಕ ವಾಕ್ಯ ಪ್ರವೀಣನೇ  
ಏಕ ವಿಂಶತಿ ಪತ್ರ ಪೂಜಿತನೇಕ ವಿಘ್ನ ವಿನಾಯಕ || ೧ ||

ಲಂಬಕರ್ಣನೆ ನಾಸಿಕಾಧರನೆ, ಗಾಂಭೀರ್ಯ ಇವ ಗುಣಸಾರನೇ  
ಕಂಬುಕಂಧರ ಇಂದು ಮೌಳಿಜ, ಚಂದನ ಚರ್ಚಿತಾಂಗನೇ || ೨ ||

ಚತುರ್ಬಾಹು ಚರಣ ತೊಡಲನೆ, ಚತುರ ಆಯುಧ ಧಾರನೇ  
ಮತಿಯವಂತನೆ ಮಲಿನ ಜಲಿತನೆ, ಅತಿಯ ಮಧುರಾಹಾರನೇ || ೩ ||

ವಕ್ರತುಂಡನೆ ಮಹಾಕಾಯನೆ, ಅರ್ಕಕೋಟಿ ಪ್ರದೀಪನೇ  
ಚಕ್ರಧರ ಹರ ಬ್ರಹ್ಮ ಪೂಜಿತ, ರಕ್ತ ವಸ್ತ್ರಾಧಾರನೇ || ೪ ||

ಮೂಷಿಕಾಸನ ಶೇಷಭೂಷಣ, ಅಶೇಷ ವಿಘ್ನ ವಿನಾಯಕ  
ದಾಸ ಪುರಂದರ ವಿಠಲೇಶನ ಈಶ ಗುಣಗಳ ಪೊಗಳುವೆ || ೫ ||

**ಕಠಿಣ ಪದಗಳ ಅರ್ಥ ಮತ್ತು ಟಿಪ್ಪಣಿ:**

ಬೆನಕ - ವಿನಾಯಕನೆಂಬ ಸಂಸ್ಕೃತ ಪದದ ಕನ್ನಡ ರೂಪ.

ಕಾಮಿನಿ ಸಂಗ ದೂರ - ಬ್ರಹ್ಮಚಾರಿ.

ಏಕ ವಾಕ್ಯ ಪ್ರವೀಣ - ಸರ್ವ ಶಾಸ್ತ್ರಗಳ ಸಮನ್ವಯದಲ್ಲಿ ಕುಶಲ.

ಲಂಬ ಕರ್ಣ - ಅಗಲವಾದ ಕಿವಿಗಳು.

ನಾಸಿಕಾಧರ - ಸೊಂಡಿಲನ್ನುಳ್ಳವನು.

ಕಂಬು ಕಂಧರ - 'ಕಂಬು' ಎಂದರೆ ಆನೆಯೆಂಬ ಅರ್ಥವಿದೆ (ನಾನಾರ್ಥ ರತ್ನಮಾಲಾ); ಆನೆಯ ಮೊಗದವನು ಎಂದು ಅರ್ಥವಾದೀತು. 'ಕಂಬು' ಎಂದರೆ ಶಂಖವೂ ಆಗುತ್ತದೆ; ಶಂಖದಂತೆ ಚಿಲುವಾದ ಕತ್ತು ಉಳ್ಳವನು.

ಇಂದು ಮೌಳಿಜ - ಶಿವನ ಮಗ (ಚಂದ್ರನನ್ನು ತಲೆಯಲ್ಲಿ ತೊಟ್ಟವನು ಇಂದುಮೌಳಿ).

ಚತುರ ಆಯುಧ - ನಾಲ್ಕು ಆಯುಧಗಳನ್ನು ಧರಿಸಿದವನು (ಪಾಶ, ಅಂಕುಶ, ದಂತ, ಮುಸಲ).

ಮಲಿನಜನಿತ - ಗೌರಿಯು ತನ್ನ ಮೈಯ ಜಿಡ್ಡಿ ನಿಂದ ಗೊಂಬೆಯನ್ನು ಮಾಡಿ, ಅದಕ್ಕೆ ಜೀವಕಳೆಯನ್ನು ಕೊಟ್ಟಳೆಂದೂ, ಅದೇ ಗಣಪತಿಯಾಯಿತೆಂದೂ ಕತೆ.

ಅತಿಯ ಮಧುರಾಹಾರ - ಕಬ್ಬು; ಆನೆಗೆ ಪ್ರಿಯವಾದುದು.

ವಕ್ರತುಂಡ - ಬಾಗಿದ ಸೊಂಡಿಲುಳ್ಳವನು.

ಅರ್ಕಕೋಟಿ ಪ್ರದೀಪ - ಕೋಟಿ ಸೂರ್ಯ ಪ್ರಕಾಶ.

ಚಕ್ರಧರ - ವಿಷ್ಣು.

ರಕ್ತ ವಸ್ತ್ರಾಧಾರ - ರಕ್ತ ವಸ್ತ್ರಧರ; ಕೆಂಪು ಬಣ್ಣದ ಬಟ್ಟೆಯನ್ನುಟ್ಟವನು.

ಶೇಷ ಭೂಷಣ - ಹಾವನ್ನು ಆಭರಣವಾಗಿ ಹೊಂದಿರುವವನು.

ಅಶೇಷ ವಿಘ್ನ ವಿನಾಯಕ - ಎಲ್ಲ ತೊಡರುಗಳನ್ನೂ ತೊಲಗಿಸುವವನು.

ಈಶ ಗುಣಗಳ - ದೇವತೆಗಳಿಗೆಲ್ಲ ಒಡೆಯನಾಗಿ ಹೊಂದಿರುವ ಕಲ್ಯಾಣ ಗುಣಗಳನ್ನು.

**Classification:** Keerthane

**Ankita:** Purandara Vittala

**Location:** NA

**Category:** Ganesha Stuti

**Sub-Category:** Sharanu, ganesha, bangara, preeti, jana, mitra, kivi, gandha, chakra, brahma, shiva, puje, rakta, ili, uraga,

**Pravachana:** NA

**Explanation:** NA